

SC. 5028/2025
PW- 1

S.C. 5028/2025
PW-1

S.C. 5028/2025
PW-1

S.C. 5028/2025
PW-1

S.C. 5028/2025
PW-1

S.C. 5028/2025
PW-1

ಸಾಕ್ಷಿಯನ್ನು ದಿ: 03.02.2026 ರಂದು ಪುನಃ ಕರೆಸಿ ಪ್ರಮಾಣ ವಚನ
ಭೋಧಿಸಲಾಯಿತು.

ಪಾಟೀ ಸವಾಲು: ಆರೋಪಿಗಳ ಪರ ವಕೀಲರಾದ ಶ್ರೀ ಸಿ.ಎಂ.ಜೆ ವಕೀಲರಿಂದ:

ಚಾಸಾ 9 ರವರು ನನ್ನ ಚಿಕ್ಕಪ್ಪನ ಅಳಿಯ. ಅವರ ಮೂಲಕ 2021 ರಲ್ಲಿ 1 ನೇ ಆರೋಪಿ ನನ್ನ ಅಕ್ಕನನ್ನು ನೋಡಲು ಬಂದಿದ್ದರು. ಆ ಸಮಯದಲ್ಲಿ ನಮ್ಮ ಮನೆಯ ವಿವರಗಳನ್ನು ಆರೋಪಿತರು ಮತ್ತು ಆರೋಪಿತರ ಮನೆ ವಿವರಗಳನ್ನು ನಾವುಗಳು ಪರಸ್ಪರ ವಿನಿಮಯ ಮಾಡಿಕೊಂಡಿದ್ದೆವು. 2021 ರಲ್ಲಿ ನನ್ನ ಅಕ್ಕನ ವಿವಾಹವನ್ನು 1 ನೇ ಆರೋಪಿಯೊಂದಿಗೆ ನೆರವೇರಿಸಲು ಒಪ್ಪಿರಲಿಲ್ಲ. ನಂತರ 1 ನೇ ಆರೋಪಿ 2022 ರಲ್ಲಿ ಚಾಸಾ 9 ರವರ ಮೂಲಕ ನಮ್ಮ ಮನೆಗೆ ಬಂದು ನನ್ನ ಅಕ್ಕನನ್ನು ಮದುವೆಯಾಗುವುದಾಗಿ ಹೇಳಿದನು. ಈ ನಡುವೆ ನನ್ನ ಅಕ್ಕ ಮತ್ತು 1 ನೇ ಆರೋಪಿ ದೂರವಾಣಿ ಮೂಲಕ ಒಬ್ಬರಿಗೊಬ್ಬರು ಮಾತನಾಡಿಕೊಂಡು ಪ್ರೀತಿ ಮಾಡುತ್ತಿದ್ದರು ಈ ವಿಚಾರ ಮನೆಯಲ್ಲಿ ಗೊತ್ತಿರಲಿಲ್ಲ. ನಾವು ಒಟ್ಟು 4 ಜನ ಸಹೋದರರು ಮತ್ತು ನಮಗೆ ಇಬ್ಬರು ಸಹೋದರಿಯರು ಇರುತ್ತಾರೆ. ನಾನು 2021 ಕ್ಕೆ ಹಿಂದಿನಿಂದಲೂ ಮೈಸೂರಿನಲ್ಲಿ ವಾಸವಿರುತ್ತೇನೆ. ಊರಿನಲ್ಲಿ ನನ್ನ ಅಣ್ಣ ಅತ್ತಿಗೆ ಮತ್ತು ಇಬ್ಬರು ಸಹೋದರರು ವಾಸವಿರುತ್ತಾರೆ. 2022 ರಲ್ಲಿ ಆರೋಪಿ ನಮ್ಮ ಮನೆಗೆ ಬಂದು ನನ್ನ ಅಕ್ಕನನ್ನು ವಿವಾಹವಾಗುತ್ತೇನೆ ಎಂದು ಹೇಳಿದಾಗ ಅವರ ಇಬ್ಬರ ನಡುವೆ ಪ್ರೀತಿ ಇದೆ ಎಂದು ನಮಗೆ ಗೊತ್ತಾಯಿತು. 1 ನೇ ಆರೋಪಿ ಪದೇ ಪದೇ ನನ್ನ ಅಕ್ಕನನ್ನು ವಿವಾಹವಾಗುತ್ತೇನೆ ಎಂದು ಹೇಳಿದ್ದರಿಂದ ಮತ್ತು ಅವರಿಬ್ಬರೂ ಪ್ರೀತಿ ಮಾಡುತ್ತಿದ್ದರಿಂದ ನಾವು ಮದುವೆಗೆ ಒಪ್ಪಿಕೊಂಡೆವು. ನನ್ನ ಅಕ್ಕ ನಾನು 1 ನೇ ಆರೋಪಿಯನ್ನೇ ವಿವಾಹವಾಗುವುದು, ಬೇರೆ ಯಾರನ್ನೂ ವಿವಾಹವಾಗುವುದಿಲ್ಲ, ಎಂದು ಹೇಳಿದ್ದಳು ಎಂದರೆ ಸರಿ. 2022 ರಲ್ಲಿ ವಿವಾಹ ಮಾತುಕತೆ ಆಗುವಾಗ ನಮ್ಮ

S.C. 5028/2025
PW-1

ಕುಟುಂಬದವರು ಮತ್ತು ಆರೋಪಿ ಕುಟುಂಬದವರು ಮಾತ್ರ ಇದ್ದೆವು. ದಿ: 27.10.2022 ರಂದು ಒಪ್ಪಂದ ಶ್ವಾಸ ಕಾರ್ಯಕ್ರಮ ಇಟ್ಟುಕೊಂಡೆವು ಎಂದರೆ ಸರಿ . ಆ ಸಮಯದಲ್ಲಿ 1 ನೇ ಆರೋಪಿ ಮತ್ತು ನನ್ನ ಅಕ್ಕ ಪರಸ್ಪರ ಉಂಗುರ ಬದಲಾಯಿಸಿಕೊಂಡರು. 1 ನೇ ಆರೋಪಿ ಗ್ರಾಮದಲ್ಲೇ ವಿವಾಹ ಮಾಡಬೇಕೆಂದು ಒಪ್ಪಂದ ಆಯಿತು. ದಿ: 30.11.2022 ರಂದು ವಿವಾಹ ನೇರವೇರಿಸಲು ತಿರ್ಮಾನವಾಯಿತು. ಅದರಂತೆ ಬಿಸಿಲುವಾಡಿ ಗ್ರಾಮದ ಅಂಬೇಡ್ಕರ್ ಭವನದಲ್ಲಿ ನನ್ನ ಅಕ್ಕ ಮತ್ತು 1 ನೇ ಆರೋಪಿಯ ವಿವಾಹ ನೇರವೇರಿತು. ಆರೋಪಿತರು ನನ್ನ ಅಕ್ಕನಿಗೆ ಮೈಸೂರಿನಲ್ಲಿ ಮದುವೆ ಸೀರೆ ಖರೀದಿಸಿದರು ಎಂದರೆ ಸರಿ. ನಾವು 1 ನೇ ಆರೋಪಿಗೆ ಮದುವೆ ಬಟ್ಟೆಗಳನ್ನು ಖರೀದಿಸಿದೆವು ಎಂದರೆ ಸರಿ. ಆ ಸಮಯದಲ್ಲಿ ಆರೋಪಿತರು ಒಂದು ಜೊತೆ ಕಾಲು ಚೈನ್, ಕಾಲುಂಗುರ ಮತ್ತು ಚಿನ್ನದ ತಾಳೆ ಖರೀದಿಸಿದರು ಎಂದರೆ ಸರಿ.

ದಿ: 30.11.2022 ರಂದು ಆದ ವಿವಾಹದ ವೆಚ್ಚವನ್ನು ಆರೋಪಿತರೇ ಭರಿಸಿರುತ್ತಾರೆ ಎಂದರೆ ಸರಿಯಲ್ಲ. ಮದುವೆ ಸಮಯದಲ್ಲಿ, ಸದರಿ ವಿವಾಹವು ಪರಸ್ಪರ ಪ್ರೀತಿಯಿಂದ ಆಗಿದ್ದರಿಂದ, ಯಾವುದೇ ವರದಕ್ಷಿಣೆ ಬೇಡಿಕೆ ಇರಲಿಲ್ಲ ಎಂದರೆ ಸರಿಯಲ್ಲ. ವಿವಾಹ ಕಾರ್ಯಕ್ರಮವು ಒಂದು ದಿನದಲ್ಲಿ ಮುಗಿಯಿತು. ಮದುವೆ ಸಮಯದಲ್ಲಿ ಆರೋಪಿತರು ಒಂದು ಚಿನ್ನದ ಬಾಸ್ಲೆಟ್ ಮತ್ತು ಉಂಗುರವನ್ನು ಬೇಡಿಕೆ ಇಟ್ಟಿದ್ದರು ಎಂದು ಸುಳ್ಳು ಹೇಳುತ್ತಿದ್ದೇನೆ ಎಂದರೆ ಸರಿಯಲ್ಲ. ಚಿನ್ನದ ಬಾಸ್ಲೆಟ್ ಅನ್ನು ಮದುವೆ ನಂತರ ಕೊಡುತ್ತೇವೆ ಎಂದು ನಾವು ಒಪ್ಪಿಕೊಂಡೆವು ಎಂದು ಸುಳ್ಳು ಹೇಳುತ್ತಿದ್ದೇನೆ ಎಂದರೆ ಸರಿಯಲ್ಲ. ಆರೋಪಿತರು ಮತ್ತು 1 ನೇ ಆರೋಪಿಯ ತಮ್ಮ ಎಲ್ಲರೂ ಒಟ್ಟಾಗಿ ವಾಸವಿದ್ದರು ಎಂದರೆ ಸರಿ. 1 ನೇ ಆರೋಪಿ ಒಂದು ಖಾಸಗಿ ಕಂಪನಿಯಲ್ಲಿ ಉದ್ಯೋಗದಲ್ಲಿ ಇದ್ದನು ಎಂದರೆ ಸರಿ. ನನ್ನ ಅಕ್ಕನಿಗೆ ಕಂಪನಿ ಮತ್ತು

S.C. 5028/2025
PW-1

ಉದ್ಯೋಗದ ವಿವರಗಳು ಗೊತ್ತಿತ್ತು. 1 ನೇ ಆರೋಪಿ ಕೆಲಸದ ಮೇಲೆ ಬೆಂಗಳೂರು ಇತರ ಸ್ಥಳಗಳಿಗೆ ಆಗಾಗ ಹೊರಗೆ ಹೋಗುತ್ತಿದ್ದರು ಎಂದು ನನ್ನ ಅಕ್ಕ ಹೇಳುತ್ತಿದ್ದಳು. ಮದುವೆ ಆದ ನಂತರ ಸುಮಾರು 7-8 ಬಾರಿ ನಾನು ನನ್ನ ಅಕ್ಕನ ಮನೆಗೆ ಹೋಗಿದ್ದೆ. 1 ನೇ ಆರೋಪಿ ಕೆಲಸದ ನಿಮಿತ್ತ ಹೊರಗೆ ಹೋದರೆ ಸದರಿ ಸ್ಥಳಗಳಲ್ಲೇ ತಂಗುತ್ತಿದ್ದನು ಎಂದರೆ ಸರಿ. ಆ ಸಮಯದಲ್ಲಿ ನನ್ನ ಅಕ್ಕ 2 ಮತ್ತು 3 ನೇ ಆರೋಪಿತರು ಹಾಗೂ 1 ನೇ ಆರೋಪಿಯ ತಮ್ಮನೊಂದಿಗೆ ಮನೆಯಲ್ಲಿ ಇರುತ್ತಿದ್ದಳು. 1 ನೇ ಆರೋಪಿ ಕೆಲಸದ ನಿಮಿತ್ತ ಹೊರಗೆ ಹೋಗುವ ಬಗ್ಗೆ ಮತ್ತು ಆತ ಅಲ್ಲೇ ಉಳಿದುಕೊಳ್ಳುತ್ತಿದ್ದ ಬಗ್ಗೆ ನನ್ನ ಅಕ್ಕ ಮತ್ತು 1 ನೇ ಆರೋಪಿಯ ನಡುವೆ ಮನಸ್ಥಾಪ ಇತ್ತು ಎಂದರೆ ಸರಿ. ಈ ವಿಚಾರಕ್ಕಾಗಿ ನನ್ನ ಅಕ್ಕ ಆಗಾಗ ನಮ್ಮ ಮನೆಗೆ ಬರುತ್ತಿದ್ದಳು ಎಂದರೆ ಸರಿಯಲ್ಲ. ನನ್ನ ಅಕ್ಕ 1 ನೇ ಆರೋಪಿಯನ್ನು ಕೆಲಸಕ್ಕೆ ಹೊಗದಂತೆ ತಡೆಯುತ್ತಿದ್ದಳು ಎಂದರೆ ನನಗೆ ಗೊತ್ತಿಲ್ಲ. 1 ನೇ ಆರೋಪಿ ಕೆಲಸದಿಂದ ಹೊರಗೆ ಹೋದಾಗ ನನ್ನ ಅಕ್ಕ ಇತರ ಆರೋಪಿತರಿಗೆ ಹೇಳದೆ ಮನೆಯಿಂದ ಹೊರಗೆ ಹೋಗುತ್ತಿದ್ದಳು ಎಂದರೆ ಸರಿಯಲ್ಲ. ನನ್ನ ಅಕ್ಕ ಮನೆ ಬಿಟ್ಟು ಹೊರಗೆ ಹೋಗಿ 1 ನೇ ಆರೋಪಿಗೆ ದೂರವಾಣಿ ಕರೆ ಮಾಡಿ ನೀನು ಮನೆಗೆ ಈಗ ಬರಬೇಕು ಎಂದು ಹೇಳುತ್ತಿದ್ದಳು ಆ ಸಮಯದಲ್ಲಿ 1 ನೇ ಆರೋಪಿ ಕೆಲಸ ಬಿಟ್ಟು ಮನೆಗೆ ಬರುತ್ತಿದ್ದನು ಎಂದರೆ ನನಗೆ ಗೊತ್ತಿಲ್ಲ. ಈ ವಿಚಾರವಾಗಿ ನಾನು ಮತ್ತು ಚಾಸಾ 9 1 ನೇ ಆರೋಪಿಗೆ ಮತ್ತು ಅಕ್ಕನಿಗೆ ಬುದ್ಧಿವಾದ ಹೇಳಿದ್ದೇವು ಎಂದರೆ ಸರಿ.

ನಾನು ಗ್ರಾಮಕ್ಕೆ ಆಗಾಗ ಬರುತ್ತಿರಲಿಲ್ಲ. ನಾನು ನನ್ನ ಅಕ್ಕನ ಮನೆಗೆ ಹೆಚ್ಚಾಗಿ ಹೋಗುತ್ತಿರಲಿಲ್ಲ. ನನ್ನ ಸಹೋದರರು ಮತ್ತು ನನ್ನ ಅತ್ತಿಗೆ ಸಹಾ ಹೆಚ್ಚಾಗಿ ನನ್ನ ಅಕ್ಕನ ಮನೆಗೆ ಹೋಗುತ್ತಿರಲಿಲ್ಲ. ನನ್ನ ಅಕ್ಕ 1 ನೇ ಆರೋಪಿಯ ಮೇಲೆ ಹೆಚ್ಚಾಗಿ ಅನುಮಾನ ಪಡುತ್ತಿದ್ದಳು ಎಂದರೆ ಸರಿಯಲ್ಲ. ನನ್ನ ಅಕ್ಕ ಮಾನಸಿಕವಾಗಿ ಗೊಂದಲಕ್ಕೆ

S.C. 5028/2025
PW-1

ಒಳಗಾಗಿದ್ದಳು ಎಂದರೆ ಸರಿಯಲ್ಲ. ಈ ಸಂಬಂಧ 1 ನೇ ಆರೋಪಿ ನನ್ನ ಅಕ್ಕನಿಗೆ ಚಾ.ನಗರ ಆಸ್ಪತ್ರೆಯಲ್ಲಿ ಹಲವಾರು ಬಾರಿ ಚಿಕಿತ್ಸೆ ಕೊಡಿಸಿದ್ದಾರೆ ಎಂದರೆ ಸರಿಯಲ್ಲ. ನನ್ನ ಅಕ್ಕ ವೈಯಕ್ತಿಕ ಕಾರಣಕ್ಕಾಗಿ ಆಸ್ಪತ್ರೆಯಲ್ಲಿ ಚಿಕಿತ್ಸೆ ಪಡೆದಿರುತ್ತಾಳೆ. ಮೊಬೈಲ್ ವಿಚಾರಕ್ಕೆ ನನ್ನ ಅಕ್ಕ ಮತ್ತು 1 ನೇ ಆರೋಪಿಯ ನಡುವೆ ಗಲಾಟೆ ಆಗಿತ್ತು ಎಂದರೆ ಸರಿ. ನಂತರ 1 ನೇ ಆರೋಪಿ ನನ್ನ ಅಕ್ಕನಿಗೆ ಒಂದು ಮೊಬೈಲ್ ಕೊಡಿಸಿದ್ದರು ಎಂದರೆ ನನಗೆ ಗೊತ್ತಿಲ್ಲ. ನನ್ನ ಅಕ್ಕ ಮತ್ತು 1 ನೇ ಆರೋಪಿ ನಡುವೆ ನಡೆದ ಹಲವಾರು ವಿಚಾರಗಳು ನಮ್ಮ ಕುಟುಂಬಕ್ಕೆ ಗೊತ್ತಿಲ್ಲ ಎಂದರೆ ಸರಿಯಲ್ಲ. ನನ್ನ ಅಕ್ಕ ನಾನು 2 ಮತ್ತು 3 ನೇ ಆರೋಪಿತರು ಮತ್ತು 1 ನೇ ಆರೋಪಿಯ ತಮ್ಮನ ಜೊತೆ ವಾಸವಿರುವುದಿಲ್ಲ ಎಂದು ತಕರಾರು ಮಾಡುತ್ತಿದ್ದಳು ಎಂದರೆ ಸರಿಯಲ್ಲ. ನಾನು ಮತ್ತು ಚಾಸಾ 9 ಎಲ್ಲರೂ ಸೇರಿ ಆರೋಪಿಯ ಮನೆಯಲ್ಲಿ ಪಂಚಾಯಿತಿ ಮಾಡಿದ್ದೇವು ಎಂದರೆ ಸರಿ. ಸದರಿ ಪಂಚಾಯಿತಿಯಲ್ಲಿ ನನ್ನ ಅಕ್ಕ ಮತ್ತು 1 ನೇ ಆರೋಪಿ ಬೇರೆ ವಾಸವಿರುವುದು ಎಂದು ತಿರ್ಮಾನವಾಯಿತು ಎಂದರೆ ಸರಿ. ನನ್ನ ಅಕ್ಕ ಮೃತಪಡುವುದಕ್ಕೆ 6 ತಿಂಗಳ ಹಿಂದೆ ಪಂಚಾಯಿತಿ ಆಗಿರುತ್ತದೆ.

ನನ್ನ ಅಕ್ಕ 1 ನೇ ಆರೋಪಿಗೆ ಆತ ಕೆಲಸಕ್ಕೆ ಹೋಗುವ ಕಡೆ ಎಲ್ಲಾ ನನ್ನನ್ನು ಕರೆದುಕೊಂಡು ಹೋಗು ಎಂದು ಹೇಳುತ್ತಿದ್ದಳು ಎಂದರೆ ಸರಿಯಲ್ಲ. 1 ನೇ ಆರೋಪಿಗೆ ಆತನ ಕಂಪನಿಯಿಂದ ದಿನ ಕೂಲಿ ಲೆಕ್ಕದಲ್ಲಿ ವೇತನ ಪಾವತಿ ಆಗುತ್ತಿತ್ತು ಎಂದರೆ ನನಗೆ ಗೊತ್ತಿಲ್ಲ. ನಾನು ಹೇಳಿದಂತೆ 1 ನೇ ಆರೋಪಿ ನನ್ನ ಅಕ್ಕನಿಗೆ ಹಣ ತೆಗೆದುಕೊಂಡು ಬಾ ಎಂದು, ಚಿನ್ನದ ಬ್ರಾಸ್ಲೆಟ್ ತೆಗೆದುಕೊಂಡು ಬಾ ಎಂದು ಯಾವತ್ತೂ ಕಿರುಕುಳ ನೀಡಿಲ್ಲ ಎಂದರೆ ಸರಿಯಲ್ಲ. ಈ ವಿಚಾರವಾಗಿ ಪಂಚಾಯಿತಿ ಆದ ವಿಚಾರವನ್ನು ನಾನು ಪೊಲೀಸರಿಗೆ ಹೇಳಿಲ್ಲ. ನಾನು ಮಹಿಳಾ ಪೊ.ರಾಣೆಗೆ ನನ್ನ ಅಕ್ಕನ ಜೊತೆ ಹೋಗಿದ್ದೆ. ನನ್ನ ಅಕ್ಕ ಸಾಂತ್ವನ ಕೇಂದ್ರದಲ್ಲಿ ಇದ್ದ ವಿಚಾರವನ್ನು

S.C. 5028/2025
PW-1

ನಾನು ಪೋಲಿಸರಿಗೆ ಹೇಳಿರುವುದಿಲ್ಲ. ದಿ: 16.05.2024 ಕ್ಕೆ ಹಿಂದೆ ಸಾಂತ್ವನ ಕೇಂದ್ರದಲ್ಲಿ 1 ನೇ ಆರೋಪಿಗೆ ಮತ್ತು ನನ್ನ ಅಕ್ಕನಿಗೆ ಬುದ್ಧಿವಾತು ಹೇಳಿದ್ದರು ಎಂಬ ವಿಚಾರ ಸುಳ್ಳು ಎಂದರೆ ಸರಿಯಲ್ಲ. ನನ್ನ ಅಕ್ಕನಿಗೆ ಹಠದ ಸ್ವಭಾವ ಇತ್ತು ಎಂದರೆ ಸರಿಯಲ್ಲ. ದಿ: 16.05.2024 ರಂದು ನನ್ನ ಅಕ್ಕ ನನಗೆ ಕರೆ ಮಾಡಿದಾಗ ರಾತ್ರಿ ಸುಮಾರು 11.30 ಗಂಟೆ ಆಗಿತ್ತು. ಆ ದಿನ 1 ನೇ ಆರೋಪಿ ಕೆಲಸಕ್ಕೆಂದು ಹೊರಗೆ ಹೋಗುತ್ತೇನೆ ಎಂದು ಹೊರಟಾಗ ನನ್ನ ಅಕ್ಕ ಆತನೊಂದಿಗೆ ಗಲಾಟೆ ಮಾಡಿರುತ್ತಾಳೆ ಎಂದರೆ ನನಗೆ ಗೊತ್ತಿಲ್ಲ. 1 ನೇ ಆರೋಪಿ ನಾನು ಕೆಲಸಕ್ಕೆ ಹೋಗಲೇಬೇಕು ಎಂದಾಗ ನನ್ನ ಅಕ್ಕ ಗೊಡೆಗೆ ತಲೆ ಚಚ್ಚಿಕೊಂಡು ಗಾಯ ಮಾಡಿಕೊಂಡಳು ಎಂದರೆ ಸರಿಯಲ್ಲ. ಆ ದಿನ ನನ್ನ ಅಕ್ಕನನ್ನು ಆಸ್ಪತ್ರೆಗೆ ಯಾರು ಕರೆದುಕೊಂಡು ಬಂದರು ಎಂದು ನನಗೆ ಗೊತ್ತಿಲ್ಲ. ಚಿಕಿತ್ಸೆ ಪಡೆದ ನಂತರ ನನ್ನ ಅಕ್ಕ ಕೊಳ್ಳೇಗಾಲಕ್ಕೆ ಹೋಗುತ್ತೇನೆ ಎಂದು ಹೇಳಿ ಹೊರಟಳು ಎಂದರೆ ಸರಿಯಲ್ಲ. ನನ್ನ ಅಕ್ಕ ಆರೋಪಿತರ ಮನೆಗೆ ಹೋದಳು. ದಿ: 17.05.2024 ರಂದು ನಾನು ಆರೋಪಿತರ ಮನೆಗೆ ಹೋಗಿಲ್ಲ. ನನ್ನ ಅಕ್ಕ ಆ ದಿನ ತಾನಾಗಿಯೇ ಸಾಂತ್ವನ ಕೇಂದ್ರಕ್ಕೆ ಹೋದಳು. ನಾನು ಸಾಂತ್ವನ ಕೇಂದ್ರದಲ್ಲೇ ಉಳಿಯುತ್ತೇನೆ ಎಂದು ನನ್ನ ಅಕ್ಕ ನನಗಾಗಲೀ ನನ್ನ ಮನೆಯವರಿಗಾಗಲೀ ಹೇಳಿರುವುದಿಲ್ಲ. ನನ್ನ ಅಕ್ಕ 1 ನೇ ಆರೋಪಿಗೆ ನೀನು ಕೆಲಸಕ್ಕೆ ಹೊಗುವ ಕಡೆಗೆ ನಾನು ಬರುತ್ತೇನೆ ಎಂದು ಆತನನ್ನು ಒತ್ತಾಯ ಮಾಡಿದಳು ಎಂದರೆ ನನಗೆ ಗೊತ್ತಿಲ್ಲ. 1 ನೇ ಆರೋಪಿ ನೀನು ಮನೆಯಲ್ಲೇ ಇರು, ಎಂದು ಹೇಳಿದ್ದರಿಂದ ನನ್ನ ಅಕ್ಕ ಸಾಂತ್ವನ ಕೇಂದ್ರಕ್ಕೆ ಹೋದಳು ಎಂದರೆ ನನಗೆ ಗೊತ್ತಿಲ್ಲ. ಸಾಂತ್ವನ ಕೇಂದ್ರಕ್ಕೆ ನಾನಾಗಲೀ ನನ್ನ ಮನೆಯವರಾಗಲೀ ಯಾರೂ ಹೋಗಿರುವುದಿಲ್ಲ. 1 ನೇ ಆರೋಪಿ ಕಟ್ಟಿಂಗ್ ಪ್ಲೇಯರ್ ನಿಂದ ನನ್ನ ಅಕ್ಕನ ತಲೆಗೆ ಹೊಡೆದನು ಎಂದು ಹೇಳುವುದು ಸುಳ್ಳು ಎಂದರೆ ಸರಿಯಲ್ಲ. ಆ ಕಾರಣಕ್ಕಾಗಿ ನನ್ನ ಅಕ್ಕ ಸಾಂತ್ವನ ಕೇಂದ್ರಕ್ಕೆ ಹೋದಳು ಎಂದು ಹೇಳುವುದು ಸುಳ್ಳು ಎಂದರೆ ಸರಿಯಲ್ಲ.

S.C. 5028/2025
PW-1

1 ನೇ ಆರೋಪಿ ಮತ್ತು ನನ್ನ ಅಕ್ಕ ಬೇರೆ ವಾಸ ಇದ್ದಾಗಿನಿಂದ ಉಳಿದ ಆರೋಪಿತರು ಅವರ ನಡುವಿನ ಜಗಳಕ್ಕೆ ಭಾಗಿಯಾಗುತ್ತಿರಲಿಲ್ಲ ಎಂದರೆ ಸರಿಯಲ್ಲ. ಅವರು ಜಗಳದಲ್ಲಿ ಭಾಗಿಯಾಗುತ್ತಿದ್ದನ್ನು ನಾನು ನೋಡಿರುವುದಿಲ್ಲ. ನನ್ನ ಅಕ್ಕ ಸಾಂತ್ವನ ಕೇಂದ್ರದಲ್ಲಿದ್ದಾಗ ನಾನಾಗಲೀ ಆಕೆಯಾಗಲೀ ಪೊಲೀಸರಿಗೆ ದೂರು ಕೊಟ್ಟಿರುವುದಿಲ್ಲ. ಆಕೆ ಸಾಂತ್ವನ ಕೇಂದ್ರದಿಂದ ಬಂದ ನಂತರ ನಾನಾಗಲೀ ನನ್ನ ಮನೆಯವರಾಗಲೀ ನನ್ನ ಅಕ್ಕನ ಮನೆಗೆ ಹೋಗಿ ವಿಚಾರ ಮಾಡಿರುವುದಿಲ್ಲ. ದಿ: 31.05.2024 ರಂದು ನನ್ನ ಅಕ್ಕನ ಮರಣ ಸುದ್ದಿ ಕೇಳಿದಾಗ ನಾನು ಮೈಸೂರಿನಿಂದ ನೇರವಾಗಿ ನಮ್ಮ ಗ್ರಾಮಕ್ಕೆ ಹೋಗಿರುತ್ತೇನೆ. ದಿ: 20.05.2024 ರಿಂದ ನನ್ನ ಅಕ್ಕ ನಮ್ಮ ಗ್ರಾಮದ ಮನೆಯಲ್ಲೇ ವಾಸವಿದ್ದಳು.

ಪಿರ್ಯಾದಿ ನನ್ನ ಕೈ ಬರಹದಲ್ಲೇ ಇರುತ್ತದೆ. ನಾನು ಪೊ.ರಾಣಿಗೆ ಬಂದು ದೂರು ಕೊಟ್ಟಿರುತ್ತೇನೆ. ಪೊಲೀಸರು ಮೃತಳು ಮೃತಪಟ್ಟ ಸ್ಥಳವನ್ನು ಪರಿಶೀಲನೆ ಮಾಡಿದರು. ನನ್ನ ಮನೆಯ ಎಲ್ಲಾ ಸದಸ್ಯರು ಸದರಿ ಮನೆಯಲ್ಲಿ ವಾಸವಿದ್ದರು. ದಿ: 20.05.2024 ರಿಂದ ದಿ: 31.05.2024 ರವರೆಗೆ ನನ್ನ ಅಕ್ಕ ಗ್ರಾಮದಿಂದ ಹೊರಗೆ ಹೋದ ಬಗ್ಗೆ ನನಗೆ ಗೊತ್ತಿಲ್ಲ. ದೂರು ನೀಡಿದ ನಂತರ ಪೊಲೀಸರು ನನ್ನ ಮರುಹೇಳಿಕೆ ಮಾಡಿಕೊಂಡಿರುತ್ತಾರೆ. ದೂರು ಕೊಟ್ಟ 10 ದಿವಸಗಳ ನಂತರ ನಾನು ಪೊಲೀಸರಿಗೆ ಲಗ್ನ ಪ್ರತಿಕೆ ಮತ್ತು ಇತರ ದಾಖಲಾತಿಗಳನ್ನು ಕೊಟ್ಟಿರುತ್ತೇನೆ. ನನ್ನ ಅಕ್ಕ ಮೃತಪಟ್ಟ 8 ದಿನಗಳ ನಂತರ ಆಕೆಯ ಪುಸ್ತಕಗಳು ನಮಗೆ ಸಿಕ್ಕಿರುತ್ತವೆ. ಅದಕ್ಕೂ ಮುನ್ನ ನನ್ನ ಅಕ್ಕನ ಕೈಬರಹದ ಪುಸ್ತಕಗಳನ್ನು ಯಾರು ನನಗೆ ಕೊಟ್ಟಿರುವುದಿಲ್ಲ. ನನ್ನ ಅಕ್ಕ ಕೊಳ್ಳೇಗಾಲದ ಸರ್ಕಾರಿ ಕಾಲೇಜಿನಲ್ಲಿ ಪಿ.ಯು.ಸಿ ವಿದ್ಯಾಭ್ಯಾಸ ಮಾಡಿರುತ್ತಾಳೆ. ನಾನು ಮುಖ್ಯ ವಿಚಾರಣೆಯಲ್ಲಿ ಹೇಳಿದ 2 ನೋಟ್ ಪುಸ್ತಕಗಳನ್ನು ಬಿಟ್ಟರೆ ನನ್ನ ಅಕ್ಕನಿಗೆ ಸಂಬಂಧಿಸಿದ ಬೇರೆ ಯಾವುದೇ ಪುಸ್ತಕಗಳು ಮನೆಯಲ್ಲಿ ದೊರೆಯಲಿಲ್ಲ. ನನ್ನ ಅಕ್ಕನ ನೋಟ್ ಪುಸ್ತಕಗಳನ್ನು ಕೊನೆಯ ಬಾರಿ ಯಾವಾಗ ನೋಡಿದ್ದೇ ಎಂದು

S.C. 5028/2025
PW-1

ಈಗ ಹೇಳಲಾಗುವುದಿಲ್ಲ. ನಿಪಿ 28 ರಲ್ಲಿರುವ ಕೈ ಬರಹ ನನ್ನ ಅಕ್ಕನ ಕೈ ಬರಹ ಅಲ್ಲ ಎಂದರೆ ಸರಿಯಲ್ಲ. ನಿಪಿ 27 ಅನ್ನು ನಾನು ಸೃಷ್ಟಿ ಮಾಡಿದ್ದೇನೆ ಎಂದರೆ ಸರಿಯಲ್ಲ. ನನ್ನ ಅಕ್ಕನ ಸಾವಿಗೆ ಆರೋಪಿತರು ಕಾರಣ ಅಲ್ಲ ಎಂದರೆ ಸರಿಯಲ್ಲ. ನನ್ನ ಅಕ್ಕ ತನ್ನ ಮಾನಸಿಕ ಗೊಂದಲದಿಂದ ಮತ್ತು ಹಠಮಾರಿ ಸ್ವಭಾವದಿಂದ ತಾನಾಗಿಯೇ ನೇಣು ಹಾಕಿಕೊಂಡಿದ್ದಾಳೆ ಎಂದರೆ ಸರಿಯಲ್ಲ. ನನ್ನ ಅಕ್ಕ ಗಂಡನ ಮನೆಯ ಪರಿಸರವನ್ನು ಸಹಿಸುತ್ತಿರಲಿಲ್ಲ ಎಂದರೆ ಸರಿಯಲ್ಲ. ನನ್ನ ಅಕ್ಕ ಮರಣ ಹೊಂದಿದಾಗ ಆಕೆಯ ಮೊಬೈಲ್ ಮನೆಯಲ್ಲಿ ಇತ್ತೋ ಇಲ್ಲವೋ ನಾನು ಗಮನಿಸಲಿಲ್ಲ. ಪೊಲೀಸರು ಸದರಿ ಮೊಬೈಲ್ ಅನ್ನು ಮಹಜರ್ ಸಮಯದಲ್ಲಿ ಅಮಾನತ್ತುಪಡಿಸಿಕೊಳ್ಳಲಿಲ್ಲ.

ಮರು ವಿಚಾರಣೆ: ಇಲ್ಲ

(ತೆರೆದ ನ್ಯಾಯಾಲಯದಲ್ಲಿ ನನ್ನ ಉಕ್ತ ಲೇಖನದಂತೆ ಬೆರಳಚ್ಚು ಮಾಡಲಾಯಿತು)

ಓ ಹೇ ಕೇ ಸ ಇ ಎ ಒ

ಅಪರ ಜಿಲ್ಲಾ ಮತ್ತು ಸತ್ರ ನ್ಯಾಯಾಧೀಶರು,
ಚಾಮರಾಜನಗರ, ಪೀಠಾಸೀನ ಕೊಠಡಿಗಾಲ

S.C. 5028/2025
PW-1

S.C. 5028/2025
PW-1

S.C. 5028/2025
PW-1

S.C. 5028/2025
PW-1

S.C. 5028/2025
PW-1

S.C. 5028/2025
PW-1

S.C. 5028/2025
PW-1

S.C. 5028/2025
PW-1